



## Referandoma Serxwebûna Kurdistanê

### «Ji ber têkçûna rewşa aborî û ewlehiyê û kiryarên rêveberiya PYDê, ciwanên Kurd koçber dibin»

Kurdistan

Partiya Demokrata Kurdistan-Sûriya PDK-S di daxuyaniyekê de ragihand, Têkçûna rewşa aborî û ewlehiyê û siyaseta û kiryarên rêveberiya PYDê de, ciwanên Kurd neçar dike ku koçber bibin. Mekteba Siyasiya PDK-Sê roja 17ê Îlonê civiya û rewşa giştî, rewşa siyasî ya Sûriyê û pêşhatên dawiyê yên li Kurdistana Sûriyê û Sûriyê gotûbêj kir û derbarê naveroka civînê de jî daxuyaniyek belav kir. PDK-Sê di daxuyaniya xwe ragihand, "ji encama rewşa xirab a aboriyê, bilindkirina nirxê sotemeniyê, ligel têkçûna rewşa ewlehiyê û siyaseta û kiryarên PYDê yên li dijî endam û alîgirên ENKSê û

revandina wan, ji bilî diyardeya bikaranîna madeyên hişbir, zêdebûna tawanan û revandina ciwanan bi zorê bo leşkeriya neçarî, fişareke mezin xistiye ser nîfşê ciwanan ku neçar dibin ji cih û warê xwe koçber bibin." Di beşeke din a civînê de behsa rewşa opozisyona Sûriyê hate kirin û PDK-Sê dît ku karê opozîsyonê di bin asta pêwîst de ye, ku pêwîstî bi pêdaçûn û lêvegereke rexneyî ya berferh ji gotar, reftar û kiryarên wê re heye, ji bo rastkirina şaştiyan û ji bo rê li ber tawan û binpêkirinên li herêmên Efrîn, Serê Kaniyê û Girê Spî bê girtin, ji bo sivikkirina êş û azarên welatiyan û başkirina pêwîstî û pêdiviyên wan. Di vê derbarê de, PDK-Sê



pêşwazî li biryara Wezareta Xezîneya Amerîkayê ya sizakirina hinek aliyên grûpên çekdaran kir û ragihand, divê ji bo wan bibe waneyek û ji bo reftar û kiriyarên xwe biguhêrin û herwiha pêwîst e hikûmeta demkî û Îtîlaf bi cidî li ser sizayên Amerîka rawestî û hemû kêşeyan çareser bikin. Her di vê derbarê de PDK-Sê daxwaz kir ku divê cezayên herî giran li tawankarên tawana kuştina 4 şehîdên şeva Newrozê li Cindirêse werin birîn.

## Bilindkirina nirxê mazotê bandoreke nerênî li welatiyan dike

Kurdistan

Emndariya Giştî ya Encûmena Nîştîmanî ya Kurdî li Sûriyê, daxuyaniyek belav kir tê de biryara PYDê ji bilindkirina nirxên sotemeniyê re şermezar kir. ENKSê di daxuyaniya xwe de weha gotiye: Hevdemê, xerabûna rewşên aborî û jiyana rojane, li ba taveya Sûriyan, derdeseriya welatiyên hemû pêkhatyên di deverên ku rêveberiya PYDê, birêve dibe, berdewam dike, ji ber siyasetên ku dimeşîne, hêviyên xelkê asteng kiriye û hîn zehmetir dike, bi hezaran ji ciwanên ku bi axa xwe ve girêdayî ne, deriyên xwendinê li pêş wan hatine girtin, rewşeke deronî û dijwar li ba wan afrandiye. ENKSê daye zanîn ku hîn jî fişar û kiryarên girtinê di dermafê alîgir û endamên ENKSê de berdewam dikin, li aliyekî din asta sepandina bacan, zêde kirine, nexasim rêveberiya PYDê, nirxê mazotê bilind kir, ku bi wê yekê nirxê her kelûpelekê, serbarî kiriya veguhestinê dê pê re

bilind bibe, ew jî dê bi nerênî li ser jiyana welatiyan vegere, û bargiraniyeke din li ser milê wan zêde bike, li aiyekî din, dê bandora xwe li ser cotkar û berhemên çandiyên di dabînkirin û peyda kirina mazotê de bike, lewma dê neçar bibin, bi nirxekî giran li bazaran bikirin, dê dilgiranî û metirsî li ser pêşeroke wan çêbibin, ji bilî bijardeya koçberiyê li pêş wan namîne. ENKSê di daxuyaniya xwe de, gotiye ku hevdemê, her kiryarekê di dermafê çalakvan û endamên ENKSê ji girtinê, her weha armanckirina jêdera nanê wan û birçîkirina wan bi her awayî, şermezar dike, di heman demê de, biryara bilindkirina nirxê mazotê riswa û şermezar dike, ku maozt weke yek ji jêderên petrola xwecihî ye û diviyabû ji bo piştevaniya kerestên serekî ji jiyana xelkê re dabîn bike ne bibe bargiraniyek din. ENKSê, xwepêşandanên nerzaîbûnê ku li dijî biryara stemkar û siyastên dijberî welatiyan, derketine, bilind nirxandin.



Xewna dewleteke Kurdî ya serbixwe  
Emel Hesên > 02



Pêkvejiyan û jiyana hevbeş  
Azad Hemê > 03



Pencemora êşê li ser diwarê bîrdankê  
Henan Cefer > 04



Ev dem dema Serxwebûnê ye  
Nêçîrvan Hacî > 04

## Şeş sal bi ser Referandoma Serxwebûna Kurdistanê re derbas dibin

**B**eriya 6 salan piraniya gelê Kurdistanê dengê belê ji bo serxwebûna Kurdistanê da û niha jî welatîyên Kurdistanê li ser platformên torên civakî vê rojê bibîr tînin û şanaziyê bi wê rojê dikin.

Roja 7ê Hezîrana 2017an, nûnerên partiyên siyasî yên di nava Parlamentoya Kurdistanê de û bi amadebûna Serok Barzanî, Cîgirê Serokê Herêma Kurdistanê, Serokwezîr û Serokê Komisyona Bilind a Hilbijartinên Kurdistanê, biryara encamdana referandumê hate dayîn û Encûmena Bilind a Referandumê hat pêkanîn û her yek ji nûnerên Partiya Demokrat a Kurdistanê (PDK), Yekîtiya Niştimanî ya Kurdistanê (YNK), Yekgirtûya Îslamî, Tevgera Îslamî, Partiya Zehmetkêşan, Hizba Şiyoyî û Partiya Sosyalist di wê encûmenê de beşdar bûn. Her di wê civînê de, roja

25ê Îlona 2017an wek roja encamdana referandumê li Herêma Kurdistanê û navçeyên Kurdistanê yên li derveyî îdareya Herêma Kurdistanê hat diyarkirin û tevahiya partî û aliyên siyasî razemendiya xwe li ser encamdana referandumê nîşan dan. 10 rojan berî encamdana referandumê û di 15ê Îlona 2017an de, Parlamentoya Kurdistanê bi piraniya dangan birêveçûna referandumê pesend kir, Komisyona Bilind a Rapiersî û Hilbijartinan serperîştîya birêveçûna referandoma serxwebûnê kir. Biryara encamdana referandumê, qonaxeke din a giring a xebat û qurbanîdana gelê Kurdistanê bû, bi taybet ku tevahiya aliyan piştgiriya tamam lê kirin û soz dan ku bi hemû karînen xwe kar ji bo serxwebûna proseyaya referandumê bikin. Giringiya zêdetir a biryara encamdana referandumê di wê derket ku ne tenê li

Herêma Kurdistanê, lê belê li navçeyên Kurdistanê yên li derveyî îdareya Herêma Kurdistanê bê kirin. Ev referandum jî bi piştbestina bi binemayên mafê çarenivîsî ya gelan e ku mafekî rewya ye û ji aliyê Komeleya Giştî ya Netewên Yekgirtî ve hatiye naskirin û Herêma Kurdistanê jî hemû taybetmendiyên wê yên wek xak, ziman, kultur û dîrok hene ku biryarê li ser çarenivîs û pêşeroja xwe bide. Roja 25ê Îlona 2017an bi rêberiya Serok Barzanî, gelê Kurdistanê referandoma serxwebûnê encam da û %93 dengê "Belê" dan, her çiqas bûyerên piştî referandumê, serxwebûna gelê Kurdistanê paş xist jî, lê ev daxwaz heta niha di dil û derûna hemû Kurdan de zindî ye. Biryara referandumê mafekî yasayî yê gelê Kurdistanê bû, bi taybetî her ji piştî damezrandina dewleta



Iraqê ve, xebat ji bo bidestveanîna mafên xwe û ji bo pêkvejiyana aştiyane ligel gelên din ên Iraqê kir. Tevî ku di encama têkoşîna Tevgera Rizgarîxwaz a Gelê Kurdistanê de, gelek soz û belge ji aliyê rayedarên Iraqê ve hatin pêşkêşkirin, ê di encamê de hemû hatine bînpêkirin û paşguhkirin û daxwazên ji bo bidestxistina mafên xwe bi agir û hesin hat bersivdan û gelê Kurd rastî rastî êş û azarên mezin hatin wek jenosîd bi navê Enfalê, koçkirin û bicihkirina bi darê zorê, wêrankirina gundan û

jêrxana aborî û bikaranîna gazên jehrî yên qedexekirî li dijî sivîlan. Piştî referandoma serxwebûnê di 16ê Cotmeha 2017ê de, rayedarên Iraqê careke din êrişî Kerkûk û navçeyên Kurdistanê yên derveyî îdareya Herêma Kurdistanê kirin, ji bilî şehîdbûna hejmarek Pêşmerge û welatîyan, malên hinek welatîyên kurd jî hatin dagîrkirin û şewitandin û hejmareke mezin ji xelkê wan navçeyan ber bi bajarên din ên Kurdistanê ve koçber bûn.



Emel Hesên

## Xewna dewleteke Kurdî ya serbixwe

**G**elê Kurd jî weke gelên din ên herêmê û Cîhanê daxwaza azadî û bijî di dewleteke serbixwe û serwer de ye, ev xewn ji sedsalên borî ve, dema ku dewlet û padîşahiyan li vir û wir dest bi avakirina dewlet û padîşahiyan kirin, di nava gelê Kurd de ye. û di encamê de çendîn mîrnişîn û mîrnişînen kurdan yên serbixwe ava bûn û bi dehan salan dom kir heta ku kete destê Faris, Rûm û Osmanîyan. Di sedsala bîstan de, Kurdan du hikûmetên serbixwe ava kirin, ya yekem Hikûmeta serbixwe ya Silêmaniyê li başûrê Kurdistanê bi serokatiya Şêx Mehmûd El-Hefîd di sala 1922ê mîladî de û ya duyem jî Komara serbixwe ya Mehabadê di sala 1946an de li rojhilatê Kurdistanê bû. Lê du dewlet ketin; Ji ber ku dijminên kurdan li dijî wan komplo pêk anîn û piştî wê jî xeyalên gelê kurd dest ji hewldana dewleteke serbixwe bernedan. Di destpêka sedsala bîst û yekê de û bi taybetî di 25ê Îlona

2017ê piştî zayînê de, Hikûmeta Herêma Kurdistanê li Iraqê bi serokatiya birêz Mesûd Barzanî Serokê Herêma otonomî, ji bo amadekariyên ragihandina Referandumê pêngava referandumê avêt. dewleteke serbixwe ya kurd li başûrê Kurdistanê, lê belê ev destkeftê dîrokî ye ku ji bo herêmê tê hesibandin, Serok Barzanî ji pesendkirin û piştewaniya hejmarek ji welatên herêmê, daxwaz ji hikûmeta herêmê kir ku referandumê rawestîne. Di wê demê de û welatên dagîrker ên Kurdistanê (Iraq, Tirkiye, Îran) gefa destwerdana leşkerî di nav axa herêmê de xwaribûn û eger hikûmeta wî referandumê bike, dê destwerdana serbazî li wê herêmê bikin, lê belê hikûmeta Kurdistanê

tekezî li ser lidarxistina Referandumê di dema xwe de kir. Referandumê serxwebûna ji Iraqê di 25ê Îlona 2017ê de li Kurdistanê di atmosfereke cejnê de hat encamdan û di encamê de piraniya dengderan piştgiriya cudabûna herêmê ji Iraqê kirin, bi rêjeya %73.92. ji dengdêran. : 16, 72% ji kesên ku ji bo dengdanê qeydkirî ne. Referandum di rêya serxwebûnê de pêngaveke pêşeng bû û gelê Kurd piştî bi dehan salan ji neheqî, zulm û înkarkirina mafên welatên dagîrkerên Kurdistanê bêhna xwe hilda û coş û şahî hilda, meydan û malên herêmê bûn. Bi ala Kurdistanê û nîşana serxwebûnê hatiye xemilandin.. Qadên giştî jî tijî bûn Kolan tijî dîlan û şahiyên gelêrî bûn û kêfxweşiya xwe ji vê

destkefta mezin nîşan didin. birayên xwe yên li herêmê, bi hêviya ku bigihêjin xewna dewleteke kurdî ya serbixwe, li hêviya gavên wiha ne. Lê ev dilgeşiya nû dirêj nekişand, ji ber ku Iraq û Îranê bi hev re êrişeke tund li ser navçeyên herêmê û bi taybetî Parêzgeha Kerkûkê kirin, wek pêngaveke dijminane li hember gelê kurd û ji bo têkbirina xewna serxwebûna gelê kurd. Kerkûk û herêm ketin, deverên din jî di bin destê êrişkerên herêmê de bûn û coşa nû di dilê gelê kurd de derket, lê ev yek têrê nekir ku xewna serxwebûnê ji dilê kurdan derxe. ku li başûrê Kurdistanê û li beşên din ên Kurdistanê ji bo avakirina dewleteke kurdî ya serbixwe têkoşîna xwe didomînin. Giringiya Referandoma bi serpereştîya Serok Mesûd Barzanî ji wê yekê tê ku kevîrê bingehîn ê dewleta serbixwe ya Kurdistanê danî û bala Cîhanê kişand ser xwesteka gelê kurd û îsrara wan li ser bidestxistina xewna serxwebûnê tevî stirên dagîrkerên Kurdistanê yên

ku ji bo kuştina her xewneke Kurdî ya azadî û serxwebûnê hewl didin. Referandum wek belgeyeke ku gelê Kurd ji bo dewleteke serbixwe ya Kurdistanê îmza kiriye tê dîtin û naveroka wê belgeyê di her firsendekê de dê were cîbicîkirin. : Ger ne îro be, bêguman sibe dibe, bi saya çengên Pêşmergeyên qehreman, Malbata Barzanî serdestên welat in. Ji ber ku piştî Referandumê gelê Kurd hest dike ku ji her demê bêhtir nêzîkê bigihêjin xeyala xwe ye Lewma serxwebûn bi neçarî tê û gelê Kurd jî wek hemû gelên herêmê û Cîhanê ji israra xwe ya ji bo bidestxistina xewna serxwebûnê paşde gav navêje. Wê di bîst û pêncê Îlona de şahî jiya, sirûda aştiyê tevî awazên mizgeftan û zengilên dêrên pîroz ên Herêma Kurdistanê, ku tomar kir û şopek li ser pirtûka dîroka hêsiyên serbilindî û şeref ji bo Serok Mesûd Barzanî di tomarên dîroka vî gelê mezin de û stem li ser eniya dijminên Kurd û Kurdistaniyan xist.



Azad Haco  
Hemê

## Pêkvejiyan û jiyana hevbeş

Jiyana netewan bihev xweşe, lê dûrî destwerdana siyasî ez wek niştecihekî resen li bajarekî Kurdî dijîm li Kurdistana Sûrî mîna Til Temirê ev bajarê bextewer û bi nirix ku ji mozayîka sê netewan pêk tê Kurd Ereba Aşûrî ji mêj ve bi hevrene û bi hev dijîm weke hemî millet û netew û pêkhatên cîhanê, her netewek weke ew dibînin an dixwazin kar û barên xwe yê netewî olî keltûr û kelepûrî bi rêve dibin, bê destwerdana ti layenekî di kar û barên layenên dinê de beşdarî şahî û şîniyên hev dibin di hemî Warên Civakê de bê feriq û cûdahî çarenûsa wan bi hev hatiye girêdan li ser vê Zemînê, qet min ti car hest bi cûdahiyê nekî di navbera wan de van Netewan ev Welat an ev Bajar zengîn kirine bi hebûna xwe, Wate ji hev fêr dibûn gelek tiştan mîna Kultûr û

hin Taybetmendî û Şaristaniyên hevî kevin çî ji serdema Imbratorîya Mîdiya, An Imbratorîya Aşûrî, Yan dîroka Ereban A Kevin, Îjar dema layenek an hinek an kesek şaş dibûn di derheqê layenên din de ku enqesit ba an bê qesit, Di cih de Hişmend û Rîsipîyên wan dest werdan dikirin diçûn ba hev û xatirê hev ne dihiştin dilê xwe ji hev re vedikirin û lihev dibûrandin tevî carinan neçariyê jî tede rola xwe dilîst liwan feriz dibû ku ew lihev bîn jibonî kîn neyê kişandin û ne dihiştin ku ew kêşe an piroblem mezîna bibe an bêhtir fireh bibe car caran Partiya Ba's a sofnîst û Desthilata Sûrî fitine û tevhevî dinav bera Netewa Aşûrî an Kurd de an Ereba û Kurd de di afirandin armanc jê Kurd bûn ku wan bitirsînin bi Netewên din û wan çavşikandî û lawaz bikin û wêneya wan li ba Netewên din reşbikin, Kû Kurd şerhezî û ji xwe

pêve ji dîtirê dî heznakin û cûda xwazin, Mixabin ku hin ji wan Netewan yeqîn dikirin ji Ba'sîyan û Desthilatê û di dan dû wê fitneyê agir gûr dikirin di nav bera wan de lê Kurdên reben neçar dibûn ku bilez herin xwe bavêjin wan jibo wê dobarê û pîlanê bişkînin û ya rast ku liser wan feriz dibû dikirin bi hiş û zanebûnî, mîna şerekî mezîna rû da di dawîya havîna sala 2011an de di despêka Şoreşa Sûrî de, Di nav bera Kurd û birayên wanî Aşûrî de Kurdan bi mejî û hişekî mezîna sereberî bivî şerî re kirin hemî Partî û Civaka Kurdî û kesayetên xwiya destwerdan tede kirin bilez ew şer vemirandin û av vegeandî rofa wê, ne hiştin Ba'sî û desthilata Sûrî dilxweş an şad bibin bi encamên wî şerî, Çimkî dema şer pêket divabû Polis an Hêzên Asayîşê yê Desthilatê livî Bajarî bi erkê xwe yê ewilehî rabana destwerdan bikrana û ev şer wan

vemiranda lê mixabin hatin otombêlên xwe li dûr ji şer rawestandin û di hundir otombêlên xwede temaşey şer dikirin û hin ji wan jî linav birayên me Aşûrîyan hatin dîtin ku alîkarîya wan dikirin di şerde û ew li birayên wanî Kurd gûr dikirin da Kurd tûşî derbak şikandinêy mezîna bikrana diwî şerî de, Ew kîn jî Ba's û Rêjême dikşandin bi Kurda re çimkî Kurd beşdarî Xwepêşandana dibûn bi Şoreşa Sûrî re dema aştiyane bû li dijî wan û Desthilata wan, Lê Kurdan demlîdest naskirin bê mersele çiyê ku listokinî xriab li dû vî şerî hene lewira zû şer vemirandin û ji her kesî re xwiya kirin ku ew ji şer hez nakin ew na xwazin tilîya kesekî birîn bibe û ew alîgirên hêwir û hêminê ne û ti piroblema wan bi birayên wanî Aşûrî re tune, Berovjî vê wan da xwiya kirin ku çî Aşûrî bin çî Ereba bin ew birane û hevbeşê hevî serekî ne

livî welatî çarenûsa wan yeke ti layen nikare layenên din tune bikin an Mafê wan bixwin, Welatê me têra hemîya ye Kurdistana Rojava ne ya Kurdan bitenê ye ew sîwana me teva ye Miletê Kurd kêf xweş û şanaze bi hebûna hemî Netew û Pêkhat û Ol liser vê xakê ew dixwazin ku hemî bi hev re bi xweşî û aramî bijîn, Bela ew Netew an Pêkhat xweş bizani bin ku egera bidest xistina Kurdan ji mafê xwêre wê bibe egera bi dest xistina hemîyan ji maf û Xwestekên xwêre bê qeyid û şerit, Dibê ku birayên me çî Ereba çî Aşûrî û Kildan û Çerkes yan çî netewên dî yê li nav xaka Kurdan dijî bibin palpişt û piştevan û alîkar ku ew û Kurd tev doza Mafên xwe yê rewa li Sûriyê bikin da her layenek ji wan mafên xwe bi dest xî, û li vî welatî mayinde bi hêminî û serferaz û rûmet pêk ve bijîn

Dr. Mûnîb  
Ehmed

## Botavk


Botavk Li deşt û li ser çiyayên Kurdistanê gelek core giyayên pizîşkî şîna tîn, ku ji bo çareserîya gelek nexweşîya tîn ne bikaranî di warê nujdariyê de ,li ser asta Cihanê wekû nujdariya berdêlî (الطب البديل) ,tenê min dixwest bi rengêkî teorî li ser hinek Giya binvisim belkû demekê nifşên bîn ji xwendevanên me di warê dermansaziyê de li ser vî karî rawestî . Yek ji van giya kû bo min gelek balkêş bû Botavk Bi latinî. (Hypericum perforatum) Bi Rûssî (зверобой) Bi Arebî (عشبة القديس) (يوحنا). Botavk giyakî di dawîya bûharê şîna dibê ta destpêka payzê dimînê di nav zevîyan piştî çinîna zadan di firaza de şîna tîn ,di Miha Tirmihê de Kûlîlk

didê rengêkî ciwan di havîna de didê Pellên Kesî û Gûlên Zer,vêce kesê kû bi rengêkî zanistî vî geiyayî nas nakê dibêjin Botavk ne başe ji ber kû xwedanê Pezan dibêjin Pezê me bi Botavkê dikevê û hin ji caran dimrin vîca ma çilo êdî Giyakî Pizîşkî ye Rastî Pez dema diçerê di nava

Firaza de û liqasî Botavkê dibê û wisa şîndikê di wê germa havînê de pez heme wa dixwê ta zikê xwe jê dadigrê û pê dikevê lê rastî eve kû Yek ji pêkhatêyê kimawî ê Botavkê ewe Mada (Hipiricin) ne Hipiricin (C30H16O8) kû yek ji pêkhatê Botavkê ye di pell û kûlîlka de cih digrê

bi xwe madeke mirov sist dikê û dirazênê û Mêjî aram dikê bo Insan eger hindik jî şerbeta Botavkê vewxê bê çiqas hindik ji mada Hipersîn tîn de ye ,lê Ajal (Pez)zikê xwe jê dadigrê lewma pê dikevê (Hipiricin) weke derman li ser refikê Dermanxana te firotin dermanekî nefîsî tîn jimartin her weha ji bo

gelek nexweşîyên dî weke (Şekirî ,Fişarê,kolistrol dadixê,dirazênê,weznê ê qelw dadixê , û ji bo cinsî jî başe .....) Ava wê ji bo birina gelek başe Baktêriya dikûjê ,gelek êş pê çê dibin ji ber vê yekê dibêjin kû di dema Qeîserê Rûssî de Bazirgana ji bo Qeîser Baqê Botavkê wekû diyarî dibirin ji ber fêda wê a pizîşkî ,vêca wekû Geiya di Miha Tebaxê (August) dema kûlîlk digrê tîn çinî û li ber sikê ziwadîkin û tenê yek tûmî di nav avê de di kelênin û piştê parzûn dikin û sar dikin û di xine Şûşeke camî de û her Sibehê Beyanî berî taştê qederê nîv Fincana Qehwê vedixwin û ya başe kû derneçin ber tavîka germ di dema ilacê de Rengê Şerbeta Botavkê Sorekî gelek Xweşike...



## Di salvegera Referandomê de, ahenga danasîna Komeleya Kurdî-Elmanî birêve çû

Kurdistan-Elmaniya

**B**eşê Ragihandina Komeleya Kurdî-Elmanî belav kiriye, ahenga danasîna Komeleya Kurdî-Elmanî û salvegera Refrandoma serxwebûna Kutrdistanê de roja îne 22.09.2023 li bajarê Şilêswîg (Schleswig-Flensburg) bi ahengeka balkêş û pir hêja Komeleya Kurdî-Elmanî (Kurdisch-Deutscher Verein Schleswig-Flensburg e.V.) ahenga danasîna Komeleyê lidar xist. Aheng demjimêr 17:00 dest pê kir, bi amadebûna Birêveberê Fermanberiya Penaber û Koçberan Nîls Vînkê (Nils Wienke) û nûnerê Birêveberê Şaredariya bajarê Şilêswîg Vogt(Herr

Vogt) û nûnerê Partiya Kêmetew ya Danîmarkî (SSW) rêzdar Prêbên Mogênsên (Preben Mogensen) û Endamê parلمانê Herêma Kurdistanê Idrîs Ismayîl û hejmareka kesayetiyên bajêr ji Kurd û Elmanan amade bûn. Birêvebera bernameya ahengê Sûzanê Hayland (Susane Heiland) bixêrhatina mêvanan kir, di pey re derfet da nûnerê Partiya SSW çimkî aheng li baregehê wan pêk hatibû, di pey re rêzdar Nîls Vînkê birêveberê fermanberiya penaber û koçberan gotina xwe xwend û di pey re endamê parلمانê Kurdistanê Idrîs Ismaîl gotina xwe xwend û di pey re Amed Doskî serokê komeleyê li ser rewşa

Kurdistanê bi giştî û bi taybetî herêma Kurdistanê û salvegera şeşemîn ya rêfrandomê axivî. Piştî gotaran Kurtefilmek li ser ciyopolîtîka Kurdistanê, kurtefilmek li ser sirîşt û bajarên Kurdistanê hate

pêşkêşkirin..Hem jî hin çalakiyên komeleyê ko berî nuha pê rabibû û di ragehandinê de belav bibûn ew jî ji bo amadebûyan diyarkirin. Aheng bi stran û govendên Kurdî bidawî bû.



## Ev dem dema Serxwebûnê ye



Nêçîrvan Hacî

Ka hilê ji rêya min û nebêje zû ye serxwebûna min Nebêje dem ne dema dewletê ta li te nekim hezar nefretê

Dema dewleta kurdî Ji despêka dîroka bê xwedî Zayîna her şoreşeke ser xaka Kurdistan Armanca wê avakirina dewleta kurdan Şoreşê gazî dikir şoreşê "Ev dem e dema dewletê"

Şêx Ubeydulah li Botan Şêx Mehmûdê Hefîd û Ebduselamê Barzan Şoreşa wa ji bo dewleta Kurdan Şêx Se'îdê Pîran, Simko Axa û Şêx Ehmedê Barzan Qazî Mihemed û Mele Mustefa Barzan Her digotin: Dem e hildin ala Kurdistan "Ev dem e dema dewletê"

Kurdistan welatê agir û rojê Bostek ji axê yek jî ji xwînê Bi banga serê sibê re şehîd dibakê kurdooo tu dilê min şakê "Ev dem e dema dewletê"

De rabe xêrnexwazo ji rêya min Dengê te neyê guhê min Wa Serok Barzanî û milletê min Dihildin ala serxwebûna min

Neyaro ev dem e dema dewletê Tu here, li te dikim hezar nefretê

## Pencemora êşê li ser dîwarê bîrdankê

bike -Piştî çûndina Mizgîn û keça xwe şane ve yekser Silava û Berav bezîn pêgerê û çav li ser ekranê gerandin di wê bédengiyê de Xanim diçe serşokê serê Lava dişo û tê li ber sobê ziwa dike û têr dimêjîne dibe di dergûşê de dike xew û vedigerê deng li zarokan didê wan jî dişîne ser nivîna wan heya demekê gumguma xwe dihatin di wê kêlîkê de pêgerê Soro lédikevê hevalê Soro ji biyanistanê ye bi hev re dipeyvin û dikevin gengeşeyek dirêj di nav şoran re Soro dibêje belê ev sala pêncan e em di agirê dûjehê de dijîn, kaniya aştîyê li me bû agirpij û mîna xaliyê bi ser me de barî, herêm tev talan kirin, lêbelê tu zanê mirov tim û tim bi hêvî ye ku siberoj xweştir be û

nîfşên nû paşerojê çareser bikin lê wê me bi loman kor bikin çimkî em ne xwediyê hev in em li hev nakin û hev napejirînin. Piştî çend rojan nîvê şeva şeşa tîrmehê deng bi şermij ket dê destê xwe avêt mijmijokê û kir dev, piştî çend xulekan dîsa deng pêket dîsa Xanimê mijmijok kir dev lê di wê çirkê de mijok avêt dayîk ji neçarî şiyar bû û mendal kir hembêza xwe û dimêjîne baldar bû erd hejî yekser mêr û zarok hayî kirin heya wê demê pirtir hejî û dîwar li tîk ketin heman demê de bi cilên li bejna xwe ji xanî derketin, Soro silava hembêz kir û bi bez di pêpelûkan re daketin heya ghiştin jêr yek dîwar hilweşîn piçeka rawestî li Xanim û Berav sekir kevirek bi ser mil de hat xwar pê re ew jî ket û gêj bû hin camêr û gênc xwe gihandin Soro û Silava qurtal kirin, ji tirs û serma li kolanê diçikçikîn ji neçarî xortekî wêrek çû du - sê betanî hanî di zarokan werdan hemû matmayî man dîdarê bi çavan dêtine bi peyvan şirove nabê mîna eflamê Holyodê dêwê şîn û çav sor bi nav kuçeyê ketî we avahî û xanîyan hidiweşînê bajar bû bajarê helamet û tariyê

kirasê tirsê li ser bejna welatiyan de barî. Hêsirên êş û tirsê ji çavên evîniyê barîn di wê tengasiyê de çav li avahiya Mzginê ket wêran bûye... bûye qûç û şikêr her çû bayê xemgîniyê har bû li kuçeyê nêhirî dîmen di çend xulekan de hat guhêrtin, girî lê selitî li derdorê xwe mêze kir êş û bobelat mezin e bi ser xelkê de hilweşîn e di wê demê de berevaniya sivil hatin mixabin mixabin ne bi mezinahiya rûxandinê bûn. Hêvî û xewn bi hilweşandinê re kivil bûn û bi cangoriyan re gor bûn, xwazaaa erdhej li wijdanê qirêj û nijadperestan were, rîya alîkariyê û hawarê girêdan, heya vekirin bavê kal Berezanî xwe gihand bajarokê Cindirêsê pir kesan giyandan, pencemora xwe bi xûnê li ser eniya cîhanê mor kirin û li ser dîwarê bîrdankê me, darzêtûnê reş girêdayî ye "de bilorîn dayê bilorîn" li vê roja reş bi ser me de hatî û em bêçare ne li pêrgî erdhejê û li pêrgî bêserûberiya afrîner ji derdora bajêr hatin û hatin bi kelecana û xwe dan pêş û berjewandiya xwe dan e pêş.



Henan Cefer

**D**i destpêka reşmeha du hezar û bîst û sisiyan de xelkê herêma Efrînê hêvî û xweş bi tovê genim û ceh re li zeviyên birîndar çandin bi şilopeyê re hemû kes bi teybatî zarok dilxweş bûn û meraqa dilê xwe xweş kirin bi berfê re peykerên bûk û zavan çê kirin di wê kêfxweşiyê de diya berav bi diya şane re dibêje balê xwe bi zarokan de çendî şad û bextewar in de niha emê herin ba me xemrevîna xwe bi hev re derbas bikin min kufte yê xweş çê kirin lê Mizgînê gote wê mal ava be bila rojek din be -Na welleh ez zanim argûna we tuneye û pencerê xaniyê we bê derî ne neylonkirîn e zarok sar û qerimîn e emê biçin sobê arkin bila zarok xwe gerim bikin û bi hev re lîska xwe tamam bikin bi pêveman bi xwe re birin mal di danûstandinê de Mizgîn dibêje bobelatek wê were serê me ez bi hêvî me şaş bim bi xwedê dilî min ketî hev ji jiyane sar bûye ji dest vê rewşa xirab û xapînok çawa bû lêê te pir li xwe giran haniye nebêje te dilê min jî êşand tifi çavê pelîd